

بشتو

د رسول الله

- صلى الله عليه وسلم -

په سنتو د عمل کولو وجوب او ورځڅه
د انکار کونکو کفر

صلى الله عليه وسلم
محمد

لیکنه:

عبد العزيز بن عبد الله بن باز
رحمه الله



Islamhouse.com

الدعوات الثلاثة وأدلتها



المحتوى الإسلامي

د رسول الله - صلى الله عليه وسلم - په
سنتو د عمل كولو وجوب او ورڅخه د
انكار كوونكو كفر

ليكنه :

عبد العزيز بن عبد الله بن باز

رحمه الله

شركاء التنفيذ:



المحتوى الإسلامي



رواد الترجمة



جمعية الربوة



دار الإسلام

يتاح طباعة هذا الإصدار ونشره بأي وسيلة مع
الالتزام بالإشارة إلى المصدر وعدم التغيير في النص.


☎ Telephone: +966114454900

@ ceo@rabwah.sa

✉ P.O.BOX: 29465

☎ RIYADH: 11557

🌐 www.islamhouse.com



بسم الله الرحمن الرحيم

سربزه

الحمد لله رب العالمين، والعاقبة للمتقين، والصلاة والسلام على عبده ورسوله نبينا محمد؛ المرسل رحمة للعالمين، وعلى آله وأصحابه الذين حملوا كتاب ربهم سبحانه وسنة نبيهم -صلى الله عليه وسلم- إلى من بعدهم، بغاية الأمانة والإتقان، والحفظ التام للمعاني والألفاظ - رضي الله عنهم وأرضاهم - وجعلنا من أتباعهم بإحسان. وحجة على العباد أجمعين

أما بعد :

پخوانیو او اوسنیو علماوو پدې اتفاق کړی دی چې د احکامو د اثبات او د الله تعالی په سپیڅلي کتاب کې -چې باطل ورته نه له مخکې او نه له شاراتگ کولی شي - د حلالو او حرامو د بیانولو - لپاره بنسټیز اصول د الله تعالی کتاب، بیا د رسول الله - صلى الله عليه وسلم - سنت؛ هغه څوک چې له خواهشاتو خبرې نه کوي، مگر هغه څه وایي چې وحی ورته کيږي، بیا د امت اجماع ده، او عالمان په نورو اصولو کې اختلاف لري چې تر ټولو مهم یې قیاس دی، جمهور علماء پدې نظر دي چې قیاس کله معتبر شرطونه پوره کړي بیا حجت دی، پدې اصولو دلیلونه له شمېر نه وتلي دي او لدې نه زیات او مشهور دي چې دلته یې یادونه وشي

د احكامو د اثبات لپاره معتبر اصول

لومړی اصل: د الله تعالی - محبوب -

لومړی اصل: د الله تعالی معزز کتاب

دی او یقینا چې زمونږ د رب وینا د هغه له کتاب څخه په خو ځایونو کې د دې کتاب په پیروي او د حدودو سره یې له ودریدلو او پرې د منگولو لگولو پر وجوب دلالت کوي.

الله تعالی فرمایلي دي:

﴿وَهَذَا كِتَابٌ أَنْزَلْنَاهُ مُبَارَكٌ فَاتَّبِعُوهُ وَاتَّقُوا لَعَلَّكُمْ تُرْحَمُونَ﴾ [الأنعام: ١٥٥]

[155]

او دا کتاب دی چې مونږ نازل کړی دی، نو تاسو د ده پیروي وکړئ او پرهېزګاره شی، د دې لپاره چې پر تاسو رحم وکړی شي

او الله تعالی فرمایلي:

﴿قَدْ جَاءَكُمْ رَسُولٌ نَبِيٌّ لَكُمْ كَثِيرًا مِمَّا كُنْتُمْ تُخْفُونَ مِنَ الْكِتَابِ وَيَعْفُو عَنْ كَثِيرٍ قَدْ جَاءَكُمْ مِنَ اللَّهِ نُورٌ وَكِتَابٌ مُبِينٌ يَهْدِي بِهِ اللَّهُ مَنِ اتَّبَعَ

رِضْوَانَهُ سُبُلَ السَّلَامِ وَيُخْرِجُهُم مِّنَ الظُّلُمَاتِ إِلَى النُّورِ بِإِذْنِهِ وَيَهْدِيهِمْ إِلَى

صِرَاطٍ مُسْتَقِيمٍ ﴿المائدة: 16-15﴾

(ای اهل کتابو! یقیناً تاسو ته زمونږ رسول راغلی دی چې تاسو ته ډېر هغه خیزونه بیانوي چې تاسو به له کتابه پټول او له ډېرو څخه تېرېږي، یقیناً تاسو ته د الله له جانبه رڼا او روښانه کتاب راغلی دی).

او الله تعالی فرمایلي دي:

﴿إِنَّ الَّذِينَ كَفَرُوا بِالذِّكْرِ لَمَّا جَاءَهُمْ وَإِنَّهُ لَكِتَابٌ عَزِيزٌ لَا يَأْتِيهِ الْبَاطِلُ مِنْ

بَيْنِ يَدَيْهِ وَلَا مِنْ خَلْفِهِ تَنْزِيلٌ مِنْ حَكِيمٍ حَمِيدٍ﴾ [فصلت: 42-41]

(بېشکه هغه کسان چې په ذکر (قرآن) سره کافران شوي دي، کله چې (دا ذکر) دوی ته راغی، په دې حال کې چې یقیناً دغه (ذکر) خامخا ډېر قوي کتاب دی، باطل ده ته نه د ده له مخې نه راتلی شي او نه د ده له شان، د ډېر حکمت والا، ښه ستایل شوي (الله) له جانبه رالېږل شوی دی).

او الله تعالی فرمایلي دي:

﴿وَأَوْحَىٰ إِلَيْنَا هَذَا الْقُرْآنَ لِأُنذِرْكُمْ بِهِ وَمَن بَلَغَ﴾ [الأنعام: 19]

(او ما ته دا قرآن وحی شوی دی، د دې لپاره چې په دې (قرآن) سره زه تاسو ووېروم او هغه څوک چې دا ورته رسي).

او الله تعالى فرمایلي دي:

﴿ هَذَا بَلَاغٌ لِلنَّاسِ وَلِيُنذَرُوا بِهِ ﴾ [سورة إبراهيم: 52]

دا (قرآن) د خلقو لپاره پېغام دی او د دې لپاره چې په ده سره خلق
خبردار کړی شي)

او په دې مفهوم کې آیتونه ډېر دي، او صحیح احادیث د رسول الله -
صلی الله علیه وسلم- څخه راغلي دي چې مور ته له قرآن څخه په
پیروي کولو او پرې منگولو لگولو امر کوي، دا را په گوته کوي چې چا
پرې منگولې ولگولې هغه پر سمه لار دی او چا چې پرېښود هغه لار
ورکه کړې ده.

د دې دلایلو له جملې څخه یو دا دی چې له رسول الله -صلی الله
علیه وسلم- څخه ثابت دي چې هغه په حجة الوداع کې په خطبه کې
وفرمایلي:

(إِنِّي تَارِكٌ فِيكُمْ مَا لَنْ تَضَلُّوا إِنِ اعْتَصَمْتُمْ بِهِ كِتَابَ اللَّهِ)

زه په تاسو کې داسې یو څه پرېښودونکی یم که چېرته مو پرې
منگولې خښې کړې نو هیڅکله به گمراه نه شئ؛ هغه د الله کتاب
دی)

مسلم په خپل صحیح کې روایت کړی دی او همدا رنگه په صحیح
مسلم

کې له زيد بن أرقم - رضي الله عنه - څخه روایت دی چې پیغمبر -
صلی الله علیه وسلم - فرمایلي دي:

«إِنِّي تَارِكٌ فِيكُمْ ثِقَلَيْنِ أَوْلَهُمَا كِتَابُ اللَّهِ فِيهِ الْهُدَى وَالنُّورُ فَخُذُوا
بِكِتَابِ اللَّهِ وَتَمَسَّكُوا بِهِ»

«زه په تاسو کې دوه درانده څېزونه پرېښودونکی يم چې لومړی يې د
الله کتاب دی، په هغه کې هدايت او رڼا ده، نو د الله کتاب واخلي او
منگولي پرې خښې کړئ»

نو د الله -تعالی- په کتاب يې ټينگار وکړ او - خلک يې - ورته وهڅول،
بيا يې وفرمايل:

«وَأَهْلُ بَيْتِي أَذْكَرُكُمْ اللَّهُ فِي أَهْلِ بَيْتِي أَذْكَرُكُمْ اللَّهُ فِي أَهْلِ بَيْتِي»

«او زما کورنۍ؛ الله دريادوم زما د کورنۍ په اړه، الله دريادوم زما د
کورنۍ په اړه»

او په يو بل لفظ کې يې د قرآن په اړه وفرمايل:

**(هغه د الله رسی ده، چا چې ونيوله هغه په هدايت دی او چا چې
پرېښوده هغه په گمراهۍ دی).**

او په دې معنا حديثونه ډير دي او د صحابه کرامو او له هغوی نه
وروسته د علم او ايمان د خاوندانو سره پدې خبره اتفاق دی چې د الله
پر کتاب منگولي خښول، پرې فيصلې کول، او د رسول الله -صلی الله

عليه وسلم- له سنت سره ورته پريکړې وروړل واجب دي، پدې اړه دليولونه دومره زيات دي چې بسنه کوي او له زياتو راوړلو يې په همدې اندازه بسنه کيږي.

دويم اصل: هغه چې له رسول الله- صلى الله عليه وسلم - صحابه کرامو او له هغوی وروسته د علم او ايمان له خاوندانو صحيح ثابت دي او له درې گونو اصولو څخه دويم يې هغه دی چې اجماع پرې شوې ده؛

؛ د رسول الله - صلى الله عليه وسلم -، د هغه له صحابه کرامو او له هغوی نه وروسته د علم او ايمان له خاوندانو څخه صحيح ثابت شوي - سنت - دي، هغوی پدې بنسټيز اصل ايمان لري، د شاهد په حيث کاروي او امت ته يې ورزده کوي، دوی په دې اړه ډېر کتابونه ليکلي او د اصول فقهي او مصطلح په کتابونو کې يې بيان کړي دي، د دې خبرې يې شمېره ثبوتونه دي، ځکه دا هغه څه دي چې د الله تعالى په سپېڅلي کتاب کې د هغه په اطاعت او پيروي امر شوی دی او پدې - امر - سره د هغه وخت خلک او له هغوی وروسته ټول مخاطب دي، ځکه چې هغه د ټولو لپاره د الله رسول دی، او ځکه چې دوی ته د قيامت تر ورځې پورې د هغه په اطاعت او پيروي امر شوی دی او ځکه چې هغه - صلى الله عليه وسلم - د الله تعالى د کتاب مفسر، په خپلو ويناوو، کړنو او تقريراتو سره يې د اجمال بيانوونکی دی، او که دا سنت نه وای نو مسلمانانو به د لمونځونو رکعتونه، طريقه او هغه څه چې پر دوی باندې پکې واجب دي نه پېژندل، او نه به د روژې، زکات، حج، جهاد

امر بالمعروف او نهی عن المنکر د حکمونو په تفصیل پوهیدل او د نه به د معاملاتو، محرماتو، او هغه حدودو او جزاگانو د احکامو په تفصیل پوهیدل چې الله تعالی - د محرماتو د تر سره کولو - په پایله کې واجب کړي دي، د دې دلیلونو له جملې څخه هغه چې د الله تعالی په کتاب کې په آل عمران سورت کې راغلي دي د الله تعالی دا وینا ده :

﴿وَأَطِيعُوا اللَّهَ وَالرَّسُولَ لَعَلَّكُمْ تُرْحَمُونَ﴾ [آل عمران: 132]

او د الله او د رسول اطاعت کوی، لپاره د دې چې پر تاسو رحم وکړی (شي)

او په النساء سورت کې د الله تعالی دا وینا:

﴿يَا أَيُّهَا الَّذِينَ ءَامَنُوا أَطِيعُوا اللَّهَ وَأَطِيعُوا الرَّسُولَ وَأُولِي الْأَمْرِ مِنْكُمْ فَإِن تَنَزَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِن كُنتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا﴾ [النساء: 59]

(اې هغو کسانو چې ایمان یې راوړی دی! د الله خبره منئ او د رسول خبره منئ او د خپلو د امر د خاوندانو، نو که چېرې تاسو په خپلو کې د څه شي په باره کې هم نزاع) جگړه او اختلاف) وکړئ، نو هغه (شي) الله او د هغه رسول ته وگرځوی که چېرې تاسو په الله او په ورځ د اخرت ایمان لرئ، دا (کار) ډېر غوره دی او د انجام په لحاظ ډېر ښه دی)

همدا رنگه الله تعالى په النساء سورت کې فرمايلي دي:

﴿مَنْ يُطِيعِ الرَّسُولَ فَقَدْ أَطَاعَ اللَّهَ وَمَنْ تَوَلَّىٰ فَمَا أَرْسَلْنَاكَ عَلَيْهِمْ

حَفِيظًا﴾ [النساء: 80]

(چا چې د رسول اطاعت وکړ، نو یقیناً هغه د الله اطاعت وکړ او څوک چې (له اطاعت نه) وگرځېده، نو ته مونږه پر هغوی باندې څارونکي ننگهبان) نه یې لېږلی

او دا څنگه شونې ده چې پیروي یې وشي او خلک د الله کتاب او د هغه د رسول سنت ته راجع کړای شي پداسې حال کې چې نه پرې استدلال کیږي او نه خوندي ساتل شوي دي، که چېرته داسې وي نو الله تعالیٰ به خپل بنده گان داسې یو څه ته راجع کړي وي چې هیڅ شتون نه لري چې - دا ادعا او گمان - تر ټولو لوی باطل او په الله تعالیٰ تر ټولو لوی کفر کول او بدگماني ده.

او الله -تعالیٰ- په النحل سورت کې فرمايلي دي:

﴿... وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ

﴾ [النحل: 44]

(او مونږ تا ته ذکر (وحي) نازل کړی دی، د دې لپاره چې ته خلکو ته هغه
څه ښه واضحه کړې چې دوی ته نازل کړی شوي دي او د دې لپاره چې دوی
ښه فکر وکړي)

او همدا رنگه پدې کې الله تعالی فرمایلي:

﴿وَمَا أَنْزَلْنَا عَلَيْكَ الْكِتَابَ إِلَّا لِتُبَيِّنَ لَهُمُ الَّذِي اخْتَلَفُوا فِيهِ وَهُدًى وَرَحْمَةً
لِّقَوْمٍ يُؤْمِنُونَ﴾ [النحل: 64]

(او مونږ په تا باندې کتاب نه دی نازل کړی مگر د دې لپاره چې ته دوی
ته هغه (کار) ښه واضحه کړې چې دوی په هغه کې اختلاف کوي او د هغه
قوم د هدایت او رحمت لپاره (مو نازل کړی دي) چې ایمان لري)

نو څنگه کیدای شي چې الله تعالی خپل رسول - صلی الله علیه وسلم
- ته داسې یو څه ور تر غاړې کړي چې نازل شوی کتاب ورته بیان کړي
پداسې حال کې چې سنت یې نه وي، او یا پرې استدلال نه کړی؟

بیلگه یې د النور په سورت کې د الله تعالی دا وینا ده:

﴿قُلْ أَطِيعُوا اللَّهَ وَأَطِيعُوا الرَّسُولَ فَإِنْ تَوَلَّوْا فَإِنَّمَا عَلَيْهِ مَا حُمِّلَ وَعَلَيْكُمْ مَّا
حُمِّلْتُمْ وَإِنْ تُطِيعُوهُ تَهْتَدُوا وَمَا عَلَى الرَّسُولِ إِلَّا الْبَلَاغُ الْمُبِينُ﴾ [النور: 54]

(ته دوی ته ووايه: تاسو د الله اطاعت وکړئ او د رسول اطاعت وکړئ،
نو که دوی مخ واړوي، نو بېشکه همدا خبره ده چې په دغه (رسول) باندې

هغه (د تبلیغ) بار دی چې پرې ایښودل شوی دی او پر تاسو باندې هغه بار دی چې په تاسو ایښودل شوی دی او که تاسو د هغه (رسول) اطاعت وکړئ (نو) نېغه لار به ومومئ، او د رسول په ذمه نشته مگر ښکاره پیغام رسول)

او الله تعالیٰ په همدې سورت کې فرمایلي دي:

﴿وَأَقِيمُوا الصَّلَاةَ وَعَآتُوا الزَّكَاةَ وَأَطِيعُوا الرَّسُولَ لَعَلَّكُمْ تُرْحَمُونَ﴾ [النور:

[56

(او تاسو لمونځ قایموی او زکات ادا کوئ او د رسول اطاعت کوئ، د دې لپاره چې په تاسو رحم وکړی شي)

او الله تعالیٰ په الأعراف سورت کې فرمایلي دي:

﴿قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا الَّذِي لَهُ مُلْكُ السَّمَاوَاتِ
وَالْأَرْضِ لَا إِلَهَ إِلَّا هُوَ يُحْيِي وَيُمِيتُ فَأَمِنُوا بِاللَّهِ وَرَسُولِهِ النَّبِيِّ الْأُمِّيِّ الَّذِي
يُؤْمِنُ بِاللَّهِ وَكَلِمَاتِهِ وَاتَّبِعُوهُ لَعَلَّكُمْ تَهْتَدُونَ﴾ [الأعراف: 158]

(ته ووايه: اې خلقو! بېشکه زه ستاسو د ټولو په طرف د هغه الله (رالېرل شوی) رسول یم چې خاص د هغه لپاره د اسمانونو او ځمکې بادشاهي ده، نشته هېڅ حق معبود مگر همدی دی، همدغه ژوند ورکوي او مرگ ورکوي، نو تاسو پر الله او د هغه پر رسول ایمان راوړئ چې نبی دی، امی دی، هغه چې

پر الله او د هغه پر کلماتو ايمان لري او تاسو د هغه پيروي وکړئ، د دې لپاره چې تاسو هدايت ومومئ)

او په دې آيتونو کې څرگند دليل دی چې د هغه - عليه الصلاة والسلام - په پيروي کې هدايت او رحمت دی، او دا څنگه کيدی شي چې د هغه په سنتو عمل و نه شي او يا دا چې ووايي چې هيڅ صحت نه لري او يا پرې باور نه شي کېدلی.

او الله - تعالی - په النور سورت کې فرمايلي دي:

﴿... فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾ [النور: 63]

(نو هغه کسان دې ووېرې چې د هغه (رسول) له حکم نه مخالفت کوي، له دې نه چې دوی ته څه افت ورسېږي، يا دوی ته ډېر دردوونکی عذاب ورسېږي)

او په سورة الحشر کې يې فرمايلي دي:

﴿... وَمَا آتَاكُمُ الرَّسُولُ فَخُذُوهُ وَمَا نَهَاكُمُ عَنْهُ فَانْتَهُوا...﴾ [الحشر: 7]

(او رسول چې تاسو ته څه هم درکړي، نو هغه واخلي او له څه نه چې هغه تاسو منع کړي، نو تاسو منع شئ).

او پدې معنا کې آيتونه ډير دي او ټول يې د هغه - عليه الصلاة و السلام - د تابعداری په وجود دلالت کوي او د هغه څه په پیروی چې هغه پرې راتگ کړی دی لکه څرنګه چې د الله - تعالی - له کتاب څخه په پیروی د وجود او پرې منګولو لګولو، د اوامرو (منل) او له نواهیو (ځان ژغورلو) باندې وړاندې دلیلونه تېر شول، چې دا دواړه یو له بل سره تړلي اصلونه دي، چا چې له یو څخه انکار وکړ له بل څخه یې هم انکار کړی او دروغ یې ګڼلی دی او دا کفر، ګمراهي او د اسلام له دائرې څخه - د علم او ایمان د خاوندانو په اجماع سره - وتل دي.

له هغه احادیثو څخه چې د رسول الله - صلی الله علیه وسلم - نه پدې اړه ثابت دي - او له رسول الله صلی الله علیه وسلم څخه متواتر حدیثونه راغلي دي چې د هغه اطاعت یې واجب او نافرمانی یې حرامه کړې ده، دا د هغه چا په حق کې هم دي چې د هغه په عصر کې وو او هغوی چې د قیامت تر ورځې پورې راځي، - د دې حدیثونو - له جملې څخه یو هغه دی چې په صحیحینو کې له أبو هريرة - رضي الله عنه - څخه ثابت دی چې رسول الله - صلی الله علیه وسلم - فرمایلي دي:

«مَنْ أَطَاعَنِي فَقَدْ أَطَاعَ اللَّهَ وَمَنْ عَصَانِي فَقَدْ عَصَى اللَّهَ»

«چا چې زما اطاعت وکړ، نو د الله اطاعت یې کړی دی او چا چې زما نافرمانی وکړه نو د الله تعالی نافرمانی یې کړې ده»

او له همدې - رضي الله عنه - څخه په صحیح البخاري کې راغلي دي چې رسول الله - صلی الله علیه وسلم - فرمایلي دي:

«كَلَّ أُمَّتِي يَدْخُلُونَ الْجَنَّةَ إِلَّا مَنْ أَبِي قَيْلٍ يَا رَسُولَ اللَّهِ وَمَنْ يَأْتِي قَالَ
مَنْ أَطَاعَنِي دَخَلَ الْجَنَّةَ وَمَنْ عَصَانِي فَقَدْ أَبِي»

«زما ټول امتيان جنت ته داخليري مگر هغه څوک چې انکار وکړ،
وويل شو ای د الله رسوله، او څوک دی چې انکار کوي، هغه
وفرمايل: چا چې زما اطاعت وکړ جنت ته داخل شو او چا چې زما
نافرماني وکړه نو هغه انکار وکړ»

أحمد، ابوداود او حاکم د مقدم بن معدي کرب په روايت د رسول
الله -صلى الله عليه وسلم- څخه روايت کوي چې فرمايلي يې دي:

«أَلَا إِنِّي أُوتِيتُ الْكِتَابَ وَمِثْلَهُ مَعَهُ أَلَا يُوشِكُ رَجُلٌ شَبَعَانُ عَلَى
أَرِيكَتِهِ يَقُولُ عَلَيْكُمْ بِهَذَا الْقُرْآنِ فَمَا وَجَدْتُمْ فِيهِ مِنْ حَلَالٍ فَأَحِلُّوهُ وَمَا
وَجَدْتُمْ فِيهِ مِنْ حَرَامٍ فَحَرِّمُوهُ»

«خبردار اوسئ چې ماته کتاب او د کتاب په څېر ورسره راکړل شوی
دی، نږدې ده چې يو سړی به (ومومئ) چې وضعيت به يې د مالداره
يې پروا انسان په څېر وي) په خپل تخت به ناست وي او وايي به: دا
قرآن ټينگ ونيسئ، څه مو چې پکې حلال وموندل حلال يې وگنئ او
هغه څه مو چې پکې حرام وموندل، حرام يې وگنئ»

أبو داود او ابن ماجه په صحيح سند سره له ابن أبي رافع څخه روايت
کوي، هغه له خپل پلار څخه روايت کوي چې رسول الله - صلى الله
عليه وسلم - فرمايلي دي:

«لَا أَلْفِينَ أَحَدَكُمْ مُتَّكِنًا عَلَى أَرِيكَتِهِ يَأْتِيهِ الْأَمْرُ مِنْ أَمْرِي مِمَّا أَمَرْتُ بِهِ أَوْ نَهَيْتُ عَنْهُ فَيَقُولُ لَا نَدْرِي، مَا وَجَدْنَا فِي كِتَابِ اللَّهِ اتَّبَعْنَاهُ»

«هيڅوک ستاسې څخه داسې ونه وينم چې په خپل تخت يې تكيه وهلې وي او زما له حکمونو څخه ورته يو حکم راشي چې ما پرې امر کړی وي او يا مې ورڅخه منع کړی وي، نو ووايي چې نه پوهیږو، هغه څه مو چې د الله په کتاب کې وموندل پيروي يې کوو»

او له حسن بن جابر څخه روايت دی وايي چې له مقدم بن معديکرب - رضي الله عنه - څخه مې اوریدلي دي چې فرمايل يې:

حَرَّمَ رَسُولُ اللَّهِ -صَلَّى اللَّهُ عَلَيْهِ وَسَلَّمَ- يَوْمَ خَيْبَرَ أَشْيَاءَ ثُمَّ قَالَ «يُوشِكُ أَحَدُكُمْ أَنْ يُكَذِّبَنِي وَهُوَ مُتَّكِنٌ بِحَدِيثِي فَيَقُولُ بَيْنَنَا وَبَيْنَكُمْ كِتَابُ اللَّهِ فَمَا وَجَدْنَا فِيهِ مِنْ حَلَالٍ اسْتَحْلَلْنَاهُ وَمَا وَجَدْنَا فِيهِ مِنْ حَرَامٍ حَرَّمْنَاهُ إِلَّا إِنَّ مَا حَرَّمَ رَسُولُ اللَّهِ مِثْلُ مَا حَرَّمَ اللَّهُ»

رسول الله - صلى الله عليه وسلم - د خيبر په ورځ ځينې شيان حرام کړل بيا يې وويل: «کيدى شي چې يو ستاسو مې دروغجن وگڼي پداسې حال کې چې په بالنت به يې تكيه وهلې وي او زما حديث به بيانوي نو وايي به: زمونږه او ستاسو تر منځه د الله کتاب دی، نو څه مو چې پکې حلال وموندل حلال يې گڼو (عمل پرې کوو) او هغه څه مو چې پکې حرام وموندل حرام يې گڼو (عمل پرې نه کوو)، نو خبردار اوسئ، هغه څه چې رسول الله - صلى الله عليه وسلم - حرام کړي دي داسې دي لکه الله چې حرام کړي وي»

حاکم، ترمذي او ابن ماجه په صحيح اسناد سره روايت کړی دی.

او له رسول الله - صلی الله علیه وسلم - څخه متواتر حدیثونه راغلي دي چې هغه به په خطبه کې خپلو صحابه کرامو ته سپارښتنه کوله چې حاضر دې غائب خلک خبر کړي او ورته ویل به یې:

«ربّ مبلغ أوعى من سامع»

"ځیني وختونه هغه څوک ښه پوهیږي چې خبر ورته رسیږي د هغه چا په پرتله چې خبر ورته رسوي"

له دې جملې څخه هغه څه دي چې په صحیحینو کې دي چې رسول الله - صلی الله علیه وسلم - چې کله په حجة الوداع کې د عرفې په ورځ او د قربانۍ په ورځ خطبه ویله نو خلکو ته یې وفرمایل:

«فلیبلغ الشاهد الغائب فرب من یبلغه أوعى له ممن سمعه»

«حاضر دې غائبو ته ورسوي، ځکه ډیری وختونه هغه چاته چې خبر ورسیري ډیر ښه پرې پوهیږي د هغه چا په پرتله چې ورڅخه یې اوري»

او که چېرته یې سنت په اوریدونکي او هغه چاته چې رسیږي حجت نه وو او که چېرته تر قیامته تل پاتې نه وو، نو هیڅکله به یې ورته په رسولو امر نه وکړی، نو لدې څخه معلومیږي چې سنت په هغه چا حجت دي چې د رسول الله - صلی الله علیه وسلم - له خولې څخه یې اوریدلي وي - او په هغه چا چې په صحیح اسناد سره ورته نقل شوي وي.

د رسول الله - صلی الله علیه وسلم - صحابه کرامو د رسول الله - صلی الله علیه وسلم - قولي او فعلي سنتونه حفظ کړي وو او له ځانونو وروسته یې تر تابعینو ورسول، بیا تابعینو له ځانونو وروسته نورو ته ورسول، همدا رنگه ثقه علماوو نسل په نسل او پیری په پیری رانقل کړل او په کتابونو کې یې راټول کړل، سم او ناسم یې پکې په گوته کړل او د دې د پېژندلو لپاره یې یو لړ قوانین او ضوابط رامنځته کړل چې پر مټ یې قوي روایت له کمزوري څخه پېژندل کېده او د علماوو کتابونو د سنت کتابونه لکه صحیحین او داسې نور راوښکارل او داسې ساتنه یې ورڅخه وکړه لکه څرنگه چې الله تعالی د خپل کتاب ساتنه له هر ډول لاسوهني او د فاسقانو له عبثیاتو او د باطل پرستو له تحریف څخه وساته.

څرنگه چې د الله تعالی دا قول پرې دلالت کوي:

﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ [الحجر: 9]

(مونږ قرآن کریم نازل کړی دی او مونږ یې حفاظت په خپله کوو).

او پدې کې شک نشته چې د رسول الله - صلی الله علیه وسلم - سنت د الله تعالی لخوا نازل شوې وچې ده، نو الله تعالی یې داسې ساتنه کړې ده لکه څرنگه یې چې د خپل کتاب ساتنه کړې ده، او داسې علماء یې ورته د نقد په موخه گمارلي دي چې د باطل پرستو د هر ډول تحریف او د جاهلانو د هر ډول تاویل مخنیوی یې کوي، او هر هغه څه چې پرې جاهلانو، دروغجنو او ملحدانو پورې کړي دي هغه ترې لرې کوي،

حکمه چې الله -جل جلاله- د خپل کتاب لپاره تفسیر گرځولې ده او د اجمالي حکمونو لپاره یې تفصیل او بیان گرځولی دی، او نور داسې حکمونه یې ور اضافه کړي دي چې قرآن کریم کې پرې ښکاره دلیل نشته، لکه د رضاعت حکمونه، د میراث ځینې حکمونه او د ښځې او عمه تر منځه یې په نکاح کې یو ځای کول او یا د ښځې او خاله تر منځه یې او داسې نور حکمونه چې صحیح سنت پرې ثابت دي حال دا چې د الله تعالی په کتاب کې نشته.

او له هغه څه نه چې پدې اړه له صحابه کرامو، تابعینو او له هغوي نه وروسته له اهل علمو څخه روایت شوي دي، د سنت د تعظیم او پرې د عمل کولو د وجوب په اړه دي...

په صحیحینو کې له ابو هریره - رضي الله عنه - څخه روایت دی وایي: کله چې رسول الله - صلی الله علیه وسلم - وفات شو او له عربو څخه مرتد شول هغه څوک چې مرتد کېدل، ابوبکر صدیق - رضي الله عنه - وفرمایي: قسم په الله چې له هغه چا سره به وجنګیرم چې د لمانځه او زکات تر منځه توپیر وکړي، نو عمر - رضي الله عنه - ورته وویل:

«څنګه ورسره جنګیري حال دا چې رسول الله - صلی الله علیه وسلم - فرمایلي دي: « ما ته امر شوی دی چې له خلکو سره تر هغه پورې وجنګیرم تر څو چې دوی (لَا إِلَهَ إِلَّا اللَّهُ) ووايي، کله یې چې

وويل نو زما څخه يې خپلې وينې او خپل مالونه وساتل مگر په حقه سره».

نو ابوبکر صدیق وفرمايل :

آيا زکات د الله تعالی له حقونو څخه ندی، قسم په الله که دوی زما څخه يو وزگورې - د وزې بچي چې يو کال يې پوره کړی وي او په دويم کال وداخل شوی وي - منع کړي چې دوی به رسول الله - صلی الله عليه وسلم- ته ورکاوه نو زه به ورسره د منع کولو له امله وجنگيرم.

نو عمر وويل: هغه مهال زه پوه شوم چې الله - تعالی - د ابو بکر سينه جگړې ته پرانيستلې ده نو زه پوه شوم چې هغه حق دی، او صحابه کرامو - رضي الله عنهم - يې پدې کې پيروي وکړه، نو د مرتدينو سره تر هغه پورې وجنگيدل تر څو يې اسلام ته راوگرځول او هغه څوک يې ووژل چې په مرتد پاتې کېدلو يې اصرار درلود، نو پدې کيسه کې د سنت په تعظيم او پرې د عمل کولو په وجوب ستر دليل پروت دی، همدا رنگه يوه نيا (جده) صدیق - رضي الله عنه - ته راغله او د خپل ميراث په اړه يې ترې پوښتنه کوله نو هغه ورته وفرمايل: د الله په کتاب کې ستا لپاره هيڅ شی نشته، او زه پداسې څه نه پوهيرم چې رسول الله - صلی الله عليه وسلم- به درته په کوم شي پريکړه کړی وي، او زه به له خلکو څخه - پدې اړه - پوښتنه وکړم. بيا هغه - رضي الله عنه - له صحابه کرامو څخه پوښتنه وکړه، نو ځينو يې په وړاندې گواهي ورکړه

چې رسول الله - صلى الله عليه وسلم - نيا ته (د ميراث) شپږمه برخه ورکړې ده او پدې يې ورته فيصله کړې ده، او عمر - رضي الله عنه - به خپلو مامورينو ته توصيه کوله چې د خلکو تر منځه د الله په کتاب پريکړه وکړي، که چېرته قضيه د الله په کتاب کې و نه مومي نو د رسول الله - صلى الله عليه وسلم - په سنت سره دې ترسره کړي. او کله چې خلکو ته د سقط (په ښځې باندې د تيرې له امله د ماشوم ضايع کولو) کې ستونزه پيدا شوه، نو له صحابه کرامو - رضي الله عنهم - څخه يې پوښتنه وکړه، نو محمد بن مسلمة او مغيره بن شعبه - رضي الله عنهما - يې په وړاندې گواهي ورکړه چې رسول الله - صلى الله عليه وسلم - پدې کې د ديت په حيث د يو ښايسته غلام او يا ښايسته وينځې د ورکولو پريکړه کړې ده، نو ده - رضي الله عنه - هم په همدې پريکړه وکړه.

او کله چې عثمان - رضي الله عنه - ته د ښځې د عدت په اړه ستونزه پيدا شوه چې آيا د خاوند له مرگ نه وروسته به د خاوند په کور کې عدت تيروي (که نه؟) نو فريعة بنت مالک بن سنان چې د أبو سعيد خور کيږي - رضي الله عنها - ورته خبر ورکړ چې هغې ته رسول الله - صلى الله عليه وسلم - امر وکړ چې د خاوند له مرگ نه وروسته يې په کور کې پاتې شي تر دې چې عدت پاي ته ورسېږي، نو هغه - رضي الله عنه - هم همدا ډول پرېکړه وکړه.

همدا رنگه يې د سنت له مخې په وليد بن عقبه باندې د شرابو د څښلو له امله د حد جاري کولو حکم وکړ او کله چې علي - رضي الله عنه

- ته خبر ورسیده - چې عثمان -رضي الله عنه - د حج تمتع نه منع کوي، علي -رضي الله عنه- د حج او عمرې يوځای احرام وتړلو، او وپې فرمايل: د رسول الله - صلى الله عليه وسلم - سنت به د هيچا د وينا له امله پرې نږدم، او کله چې په ابن عباس - رضي الله عنهما - باندې ځينو خلکو د حج د متعې په اړه د ابوبکر او عمر - رضي الله عنهما - په ويناوو استدلال وکړ چې هغوی حج او عمره سره نه جلا کول يعنې په يو احرام کې يې دواړه کول، - او ابن عباس يې تر منځه متعه (له احرام څخه وتل واجب گڼل) نو ابن عباس وفرمايل : نږدې ده چې له آسمان څخه درباندي تېري راووريري؛ زه وايم: رسول الله - صلى الله عليه وسلم - فرمايلي دي او تاسو وايئ چې ابوبکر او عمر ويلي دي، نو کله چې د ابوبکر او عمر د وينا له امله د سنت په پرېښودلو د سزا ويره شته نو د هغه چا به څه حال وي چې له هغوی ښکته د نورو خلکو د وينا له امله او يا يوازې د خپلې رايې او اجتهاد په خاطر يې مخالفت کوي، او کله چې ځينو خلکو د عبد الله بن عمر - رضي الله عنهما- سره د ځينو سنتو په اړه مخالفت وکړ نو عبدالله ورته وويل: آيا مونږ ته د عمر په پيروي امر شوی که د سنت په پيروي باندې؟

او کله چې يو سړي عمران به حصين -رضي الله عنهما- ته وويل: مونږ ته د الله له کتاب څخه بيان وکړه پداسې حال کې چې هغه ورته له سنت څخه بيان کاوه، نو هغه - رضي الله عنه - په غصه شو او يې فرمايل: بيشکه سنت د الله تعالی د کتاب تفسير دی او که چېرته سنت نه وای

نو پدې به نه پوهیدو چې ماسپښین څلور رکعت، ماښام درې رکعت او سهار دوه رکعت

دي او د زکات د احکامو په تفصیل به نه پوهېدو او داسې نور احکام چې په سنتو کې یې تفصیل بیان شوی دی، او له صحابه کرامو - رضي الله عنهم - څخه د سنت د تعظیم او پرې د عمل کولو په وجوب او له مخالفت څخه یې د ځان ساتنې په اړه ډیر زیات آثار راغلي دي، له جملې څخه یې دا هم دي چې عبد الله عمر - رضي الله عنهما - چې کله د رسول الله - صلی الله علیه وسلم - دا وینا بیانوله:

﴿لَا تَمْنَعُوا إِمَاءَ اللَّهِ مَسَاجِدَ اللَّهِ﴾.

﴿د الله تعالی بندگاني د الله له جوماتونو څخه مه منع کوی﴾

نو ځینو زامنو یې وویل:

قسم په الله چې منع به یې کړو، نو عبد الله پرې غصه شو او سختې سپکې سپورې یې ورته وویلې او وې فرمایل: زه وایم چې رسول الله ویلي او تاسو وایئ چې په الله قسم دی چې منع به یې کړو.

او عبد الله بن المغفل المزني - رضي الله عنه - چې د پیغمبر - صلی الله علیه وسلم - له صحابه و څخه دی، کله یې چې یو خپلوان ولید چې تیرې یې ویشتلې نو لدې کار څخه یې منع کړ او ورته یې وویل چې: رسول الله - صلی الله علیه وسلم - له تیرو ورولو څخه منع فرمایلي دي او داسې یې ویلي دي چې - په تیرو ویشتلو - خو نه ښکار کیري او نه پرې

دبمن ضربه ويني مگر غابن ماتوي او سترگه رندوي، نو يو څه وخت وروسته يې بيا وليد چې تيرې يې ويشتلې نو وپې ويل:

قسم په الله که هيڅ خبرې درسره وکړم، زه درته وایم چې رسول الله - صلی الله علیه وسلم- له تیرو ویشتلو منع کړې ده او ته یې بیا ولې؟ او بیهقي د جلیل القدر تابعي؛

ایوب السختیانی څخه روایت کړی دی چې هغه فرمایلي دي:

(کله چې دې یو سړي ته سنت بیانول او هغه درته وویل چې دا پرېږده او له قرآن څخه راته بیان وکړه، نو پوه شه چې دا سړی گمراه دی)،

او اوزاعي - رحمه الله - فرمایلي دي:

(سنت د کتاب په اړه قضاوت کوي؛ مطلق یې مقیدوي یا - یې په اړه - په هغه حکمونو سره (پریکړه کوي) چې په قرآن کې نه وي ذکر شوي لکه څرنګه چې

الله تعالی فرمایلي دي:

﴿وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ﴾ [الحجر:

(او مونږ تا ته ذکر (وحي) نازل کړی دی، د دې لپاره چې ته خلکو ته هغه څه ښه واضحه کړې چې دوی ته نازل کړی شوي دي او د دې لپاره چې دوی ښه فکر وکړي).

او وړاندې د رسول الله - صلی الله علیه وسلم - وینا تېره شوه چې:

«أَلَا إِنِّي أُوتِيتُ الْكِتَابَ وَمِثْلَهُ مَعَهُ»

«خبردار اوسئ چې ماته قرآن او په څېر يې يو بل څه راکړل شوي

دي»

بيهقي له عامر الشعبي - رحمه الله - څخه روايت کوي چې هغه ځينو خلکو ته وويل: (يقينا چې تاسو لدې امله هلاک شوي چې آثار مو پريښودل، (له آثارو) څخه يې موڅه صحيح احاديث وو)، همدا رنگه بيهقي له اوزاعي څخه روايت کوي چې هغه - رحمه الله - خپلو ځينو ملگرو ته وويل: (کله چې درته د رسول الله - صلی الله علیه وسلم - څخه يو حديث ورسيد، نو پام کوه چې په بل څه ونه غبريرې، ځکه چې رسول الله - صلی الله علیه وسلم - د الله - تعالی - له لوري رسوونکی دی).

بيهقي د لوی امام سفیان بن سعيد الثوري - رحمه الله - څخه روايت کړی دی چې هغه فرمايلي دي: (يقينا ټول علم؛ په آثارو پوهه کې دی)،

او مالک - رحمه الله - فرمايلي دي:

مو ټول - يا د بل چا خبرې لره - ردوونکي يو او يا زمونږ خبره د بل چا لخوا رد کيږي مگر د دې قبر خاوند او د رسول الله - صلی الله عليه وسلم - قبر ته يې اشاره وکړه).

او ابو حنيفه - رحمه الله - فرمايلي دي:

(کله چې حديث د رسول الله - صلی الله عليه وسلم - څخه راغلی وي، نو په سر او سترگو مو قبول دی)

او شافعي - رحمه الله - فرمايلي دي: (هرکله چې ما له رسول الله (صلی الله عليه وسلم) څخه کوم صحيح روايت کړ او بيا يې وانخلم، نو زه تاسو شاهد گرځوم چې زما عقل تللی دی).

او هغه - رحمه الله - همدا رنگه ويلي دي:

(کله مې چې يوه وينا وکړه او پر خلاف يې د رسول الله - صلی الله عليه وسلم - څخه حديث وو نو زما وينا په ديوال وولئ).

او امام احمد بن حنبل - رحمه الله - ځينو ملگرو ته وويل:

نه زما تقليد کوه او نه د مالک تقليد کوه او نه د شافعي، او له هغه ځای څخه اخيستل وکړه چې مونږ ترې اخيستل کړي دي).

او هغه - رحمه الله - همدا رنگه فرمايلي دي:

زه هغو خلکو ته حیران شوم چې د رسول الله -صلی الله علیه وسلم- څخه یې صحیح اسناد پیژندلی دی بیا هم د سفیان پسرې څي، حال دا چې الله -سبحانه- فرمایلي دي:

﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾

[النور: 63]

[نو هغه کسان دې ووېرې چې د هغه (رسول) له حکم نه مخالفت کوي، له دې نه چې دوی ته څه افت ورسېږي، یا دوی ته ډېر دردوونکی عذاب ورسېږي].

فرمایي: آیا پوهېږې چې فتنه څه ده؟

فتنه شرک دی، کیدی شي کله چې د رسول الله -صلی الله علیه وسلم- څینې وینا رد کړي او په زړه کې یې یو څه انحراف راشي نو هلاک به شي)،

بیهقي له مجاهد بن جبر څخه روایت کوي چې هغه د الله تعالی د دې وینا په اړه فرمایلي دي:

﴿فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ﴾ [النساء: 59]

[نو که چېرې تاسو په خپلو کې د څه شي په باره کې هم نزاع (جگړه او اختلاف) وکړئ، نو هغه (شی) الله او د هغه رسول ته وگرځوئ]

فرمايي: الله تعالى ته رجوع کول د هغه کتاب ته رجوع کول دي، او رسول ته رجوع کول د هغه سنت ته رجوع کول دي)،
بيهقي له زهري - رحمه الله - څخه روايت کوي چې هغه فرمايلي دي:

زموږ پخوانيو علماوو به ويل چې د سنتو پيروي کول نجات دی).
او موفق الدين ابن قدامه - رحمه الله - په خپل کتاب روضة الناظر کې د حکمونو د اصولو په اړه فرمايلي دي چې:
(او له دلايلو څخه دويم اصل د رسول الله - صلى الله عليه وسلم - سنت دي، او د رسول الله - صلى الله عليه وسلم - وينا حجت دی، ځکه چې معجزه د هغه په رښتينولي، او د الله - تعالی - د هغه په پيروي امر کړی او د هغه له مخالفت څخه يې خبرداري ورکړی دی).
وينا پاي ته ورسیده.

او حافظ ابن کثير - رحمه الله - د الله - تعالی - د دې وينا په تفسير کې فرمايلي دي:

﴿فَلْيَحْذَرِ الَّذِينَ يُخَالِفُونَ عَنْ أَمْرِهِ أَنْ تُصِيبَهُمْ فِتْنَةٌ أَوْ يُصِيبَهُمْ عَذَابٌ أَلِيمٌ﴾

[النور: 63]

(نو هغه کسان دې ووپرېږي چې د هغه (رسول) له حکم نه مخالفت کوي، له دې نه چې دوی ته څه آفت ورسېږي، یا دوی ته ډېر دردوونکی عذاب ورسېږي).

(یعني د رسول الله - صلی الله علیه وسلم - له امر څخه؛ کوم چې د هغه لاره، منهج، طریقه، سنت او قانون دی، نو وینا او کړنې د هغه په وینا او کړنو باندې تلل کيږي، نو کوم چې ورسره موافق وي هغه منل کيږي او کوم چې ورسره مخالف وي هغه یې په ویونکی مردود دي اگر که ویونکی یې هر څوک وي).

لکه څرنګه چې په صحیحینو او نورو کې له رسول الله - صلی الله علیه وسلم - څخه ثابت دي چې هغه فرمایلي دي:

«مَنْ عَمِلَ عَمَلًا لَيْسَ عَلَيْهِ أَمْرُنَا فَهُوَ رَدٌّ»

"څوک چې یو عمل وکړي چې زموږ حکم پرې نه وي، هغه مردود دی"

یعني هغه څوک دې ووپرېږي او ځان دې وساتي چې په ښکاره او پټه د رسول د شریعت مخالفت کوي:

﴿...أَنْ تُصِيبَهُمْ فِتْنَةٌ﴾.

چې دوي ته به څه آفت ورسېږي.

یعني د دوي په زړونو کې به د کفر، نفاق او بدعت څخه وي.

﴿أَوْ يُصِيبَهُمْ عَذَابٌ أَلِيمٌ﴾. [النور: 63]

(يا دوي ته ډير دردوونكى عذاب ورسيري)

يعني په دنيا کې په وژلو، حد پرې جاري کېدلو، زنداني کېدلو او داسې نورو سره، لکه څرنگه

چې امام احمد روايت کړی دی وايي: مونږ ته عبد الرزاق حديث بيان کړ، هغه وايي: مونږ ته معمر حديث بيان کړ له همام بن منبه څخه چې فرمايلي دي:

دا هغه څه دي چې مونږ ته ابوهريره

بيان کړي دي چې: رسول الله - صلى الله عليه وسلم - فرمايلي دي:

زما او ستاسو مثال د هغه سړي په څېر دی چې اور يې بل کړی وي نو کله يې چې شاوخوا روښانه شي پتنگان او دا حيوانات چې په اور کې لويږي پرې راتوی شي نو هغه يې ورڅخه منع کوي خو هغوی پرې غالب شي او ځان پکې ورغورځوي، نو همدا زما او ستاسو مثال دی چې زه مو له اور څخه راگرځوم او درته وایم چې له اور څخه - زما لور ته راشئ - خو تاسو راباندې غالب شئ او ځان پکې وغورځوئ»

دواړو د عبد الرزاق

له حديث څخه روايت کړي دي او سيوطي - رحمه الله - په خپله رساله: مفتاح الجنة في الاحتجاج بالسنة کې داسې فرمايلي دي:

پوه شئ - الله دې پر تاسو رحم وکړي - څوک چې د رسول الله - صلی الله علیه وسلم - د حدیث له حجیت څخه انکار وکړي - که هغه قولي یا فعلي چې په اصولو کې په پېژندل شوو شرطونو برابر وي نو هغه کفر وکړ او د اسلام له دائرې څخه ووت او له یهودو او نصاراو سره به راپورته کيږي او یا له هغو کافرو ډلو سره چې الله یې وغواړي.

وینا پای ته ورسیده.

او له صحابه کرامو، تابعینو او له هغوی څخه وروسته د اهل علمو څخه د سنتو د تعظیم او پرې د عمل کولو او د هغه له مخالفت څخه د ځان ساتلو په اړه ډیر زیات آثار راغلي دي او زه هیله لرم چې هغه څه چې مونږ له آیتونو،

حدیثونو او آثارو څخه یاد کړل د حق غوښتونکي لپاره کافي او قانع کوونکي وي،

او مونږ له الله تعالی څخه غواړو چې مونږ او ټولو مسلمانانو ته د هغه کار توفیق راکړي چې هغه پرې راضي کيږي او د هغه د غضب له اسبابو څخه پرې ژغورل کيږو او مونږ ټولو ته د هغه مستقیمه لار وښايي، بیشکه چې هغه اوریدونکي او نږدې دی.

وصلی الله وسلم علی عبده ورسوله، نبینا محمد وعلی آله وأصحابه وأتباعه
یا حسان.

عبد العزیز بن عبد الله بن باز

- رحمه الله -

منڀانگه

5..... بسم الله الرحمن الرحيم

34..... منڀانگه

ننشر الإسلام 100 لغة بأكثر من

لغة

ننشر



موسوعة المصطلحات الإسلامية
TerminologyEnc.com



موسوعة تضم ترجمات المصطلحات الإسلامية وشروحها بعدة لغات



موسوعة الأحاديث النبوية
HadeethEnc.com



موسوعة تضم ترجمات لأحاديث النبوية وشروحها بعدة لغات



موسوعة القرآن الكريم
QuranEnc.com



موسوعة تضم تفاسير وتراجم موثوقة لمعاني القرآن الكريم

IslamHouse.com



مرجعية مجانية إلكترونية
موثوقة للتعريف بالإسلام



منتقى
المحتوي الإسلامي



موسوعة تضم المنتقى من
المحتوى الإسلامي باللغات

جمعية خدمة المحتوى
الإسلامي باللغات



جمعية الدعوة
وتوعية الجاليات بالربوة



وجوب العمل بسنة الرسول - وكفر من أنكرها